

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ

മഹർഷി വേദവ്യാസപ്രണീതം ശ്രീമദ്ഭാഗവതമഹാപുരാണം

॥ ഷഷ്ഠസ്കന്ധേ പഞ്ചമോഽധ്യായഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ
ശ്രീമദ്ഭാഗവതമഹാപുരാണം
॥ ഷഷ്ഠസ്കന്ധേ പഞ്ചമോദ്യായഃ ॥

ശ്രീശുക ഉവാച

തത്യാം സ പാണ്ഡുജന്യാം വൈ വിഷ്ണുമായോപബൃംഹിതഃ |
ഹർയശ്വസംജ്ഞാനയുതം പുത്രാനജനയദ് വിഭുഃ || 1 ||

അപൃഥഗ്ധർമശീലാസ്തേ സർവേ ദാക്ഷായണാ നൃപ |
പിത്രാ പ്രോക്താഃ പ്രജാസർഗേ പ്രതീചീം പ്രയയൂർദിശം || 2 ||

തത്ര നാരായണസരസ്തീർഥം സിന്ധുസമുദ്രയോഃ |
സംഗമോ യത്ര സുമഹൻമുനിസിദ്ധനിഷേവിതം || 3 ||

തദുപസ്തർശനാദേവ വിനിർധൂതമലാശയാഃ |
ധർമേ പാരമഹംസേ ച പ്രോത്പന്നമതയോപ്യുത || 4 ||

തേപിരേ തപ ഏവോഗ്രം പിത്രാദേശേന യന്ത്രിതാഃ |
പ്രജാവിവൃദ്ധയേ യത്താൻ ദേവർഷിസ്താൻ ദദർശ ഹ || 5 ||

ഉവാച ചാഥ ഹർയശ്വാഃ കഥം സ്രക്ഷ്യഥ വൈ പ്രജാഃ |
അദൃഷ്ട്യാന്തം ഭുവോ യൂയം ബാലിശാ ബത പാലകാഃ || 6 ||

തഥൈകപുരുഷം രാഷ്ട്രം ബിലം ചാദൃഷ്ടനിർഗമം |
ബഹുരൂപാം സ്ത്രീയം ചാപി പുമാംസം പുംശ്ചലീപതിം || 7 ||

നദീമുദയതോ വാഹാം പഞ്ചപഞ്ചാദ്ഭുതം ഗൃഹം |
 ക്വചിദ്ധംസം ചിത്രകഥം ക്ഷൗരപവ്യം സ്വയം ഭ്രമിം || 8 ||

കഥം സ്വപിതൂരാദേശമവിദ്വാംസോ വിപശ്ചിതഃ |
 അനുരൂപമവിജ്ഞായ അഹോ സർഗം കരിഷ്യഥ || 9 ||

ശ്രീശുക ഉവാച
 തന്നിശമ്യാഥ ഹര്യശ്വാ ഔത്പത്തികമനീഷയാ |
 വാചഃ കൂടം തു ദേവർഷേഃ സ്വയം വിമദ്യശൂർധിയാ || 10 ||

ഭൂഃ ക്ഷേത്രം ജീവസംജ്ഞം യദനാദി നിജബന്ധനം |
 അദ്യഷ്ടാ തസ്യ നിർവാണം കിമസത്കർമഭിർഭവേത് || 11 ||

ഏക ഏവേശ്വരസ്തൂർയോ ഭഗവാൻ സ്വാശ്രയഃ പരഃ |
 തമദ്യഷ്ടാഭവം പുംസഃ കിമസത്കർമഭിർഭവേത് || 12 ||

പുമാൻ നൈവൈതി യദ് ഗത്യാ ബിലസ്വർഗം ഗതോ യഥാ |
 പ്രത്യഗ്ധാമാവിദ ഇഹ കിമസത്കർമഭിർഭവേത് || 13 ||

നാനാരൂപാത്മനോ ബുദ്ധിഃ സ്വൈരിണീവ ഗുണാൻവിതാ |
 തന്നിഷ്ടാമഗതസ്യേഹ കിമസത്കർമഭിർഭവേത് || 14 ||

തത്സംഗഭ്രംശിതൈശ്വര്യം സംസരന്തം കൂഭാർയവത് |
 തദ്ഗതീരബുധസ്യേഹ കിമസത്കർമഭിർഭവേത് || 15 ||

സൃഷ്ട്യപ്യയകരീം മായാം വേലാകൂലാന്തവേഗിതാം |
 മത്തസ്യ താമവിജ്ഞസ്യ കിമസത്കർമഭിർഭവേത് || 16 ||

പഞ്ചവിംശതിതത്ത്വാനാം പുരുഷോദ്ഭുതദർപണം |
 അധ്യാത്മമബുധസ്യേഹ കിമസത്കർമഭിർഭവേത് || 17 ||

ഐശ്വരം ശാസ്ത്രമുത്സൃജ്യ ബന്ധമോക്ഷാനുദർശനം |
വിവിക്തപദമജ്ഞായ കിമസത്കർമദിർഭവേത് || 18 ||

കാലചക്രം ഭ്രമിസ്തീക്ഷ്ണം സർവം നിഷ്കർഷയജ്ഞഗത് |
സ്വതന്ത്രമബുധസ്യേഹ കിമസത്കർമദിർഭവേത് || 19 ||

ശാസ്ത്രസ്യ പിതൂരാദേശം യോ ന വേദ നിവർതകം |
കഥം തദനുരൂപായ ഗുണവിസ്രംഭ്യപക്രമേത് || 20 ||

ഇതി വ്യവസിതാ രാജൻ ഹർയശ്വാ ഏകചേതസഃ |
പ്രയയുസ്തം പരിക്രമ്യ പന്മാനമനിവർതനം || 21 ||

സ്വരബ്രഹ്മണി നിർഭാതഹൃഷീകേശപദാംബുജേ |
അഖണ്ഡം ചിത്തമാവേശ്യ ലോകാനനുചരൻ മൂനിഃ || 22 ||

നാശം നിശമ്യ പുത്രാണാം നാരദാച്ഛീലശാലിനാം |
അൻവതപ്യത കഃ ശോചൻ സുപ്രജാസ്ത്വം ശുചാം പദം || 23 ||

സ ഭൂയഃ പാഞ്ചജന്യായാമജ്ഞേന പരിസാന്തിതഃ |
പുത്രാനജനയദ് ദക്ഷഃ ശബലാശ്വാൻ സഹസ്രശഃ || 24 ||

തേപി പിത്രാ സമാദിഷ്ടാഃ പ്രജാസർഗേ ധൃതവ്രതാഃ |
നാരായണസരോ ജഗ്മൂര്യത്ര സിദ്ധാഃ സ്വപൂർവജാഃ || 25 ||

തദുപസ്തർശനാദേവ വിനിർധൂതമലാശയാഃ |
ജപന്തോ ബ്രഹ്മ പരമം തേപുസ്തേത്ര മഹത്തപഃ || 26 ||

അബ്ദക്ഷാഃ കതിചിൻമാസാൻ കതിചിദ്വായുഭോജനാഃ |
ആരാധയൻ മന്ത്രമിമമഭ്യസൃന്ത ഇഡസ്തതിം || 27 ||

ഓം നമോ നാരായണായ പുരുഷായ മഹാത്മനേ |
വിശുദ്ധസത്ത്വധീഷ്ഠായ മഹാഹംസായ ധീമഹി || 28 ||

ഇതി താനപി രാജേന്ദ്ര പ്രതിസർഗധിയോ മുനിഃ |
ഉപേത്യ നാരദഃ പ്രാഹ വാചഃ കൂടാനി പൂർവവത് || 29 ||

ദാക്ഷായണാഃ സംശൃണ്വത ഗദതോ നിഗമം മമ |
അൻവിച്ഛതാനുപദവിം ഭ്രാതൃണാം ഭ്രാതൃവത്സലാഃ || 30 ||

ഭ്രാതൃണാം പ്രായണം ഭ്രാതാ യോനൂതിഷ്ഠതി ധർമവിത് |
സ പുണ്യബന്ധുഃ പുരുഷോ മരുദ്ഭിഃ സഹ മോദതേ || 31 ||

ഏതാവദുക്ത്വാ പ്രയയൗ നാരദോമോഘദർശനഃ |
തേപി ചാൻവഗമൻ മാർഗം ഭ്രാതൃണാമേവ മാരിഷ || 32 ||

സധ്രീചീനം പ്രതീചീനം പരസ്യാനുപഥം ഗതാഃ |
നാദ്യാപി തേ നിവർത്തന്തേ പശ്ചിമാ യാമിനീരിവ || 33 ||

ഏതസ്മിൻ കാല ഉത്പാതാൻ ബഹുൻ പശ്യൻ പ്രജാപതിഃ |
പൂർവവന്നാരദകൃതം പുത്രനാശമുപാശൃണോത് || 34 ||

ചുക്രോധ നാരദായാസൗ പുത്രശോകവിമൂർച്ഛിതഃ |
ദേവർഷിമുപലഭ്യാഹ രോഷാദ്വിസ്തൂരിതായരഃ || 35 ||

ദക്ഷ ഉവാച
അഹോ അസാധോ സാധുനാം സാധുലിംഗേന നസ്ത്വയാ |
അസാധ്യകാർയർദകാണാം ഭിക്ഷാർമാർഗഃ പ്രദർശിതഃ || 36 ||

ഋണൈസ്ത്രിഭിരമുക്താനാമമീമാംസിതകർമ്മണം |
വിഘാതഃ ശ്രേയസഃ പാപ ലോകയോരുദയോഃ കൃതഃ || 37 ||

ഏവം ത്വം നിരനുക്രാശോ ബാലാനാം മതിഭിദ്ധരേഃ |
പാർഷദമധ്യേ ചരസി യശോഹാ നിരപത്രപഃ || 38 ||

നനു ഭാഗവതാ നിത്യം ഭൂതാനുഗ്രഹകാതരാഃ |
ഋതേ ത്വാം സൗഹൃദഘ്നം വൈ വൈരങ്കരമവൈരിണാം ||39||

നേത്ഥം പുംസാം വിരാഗഃ സ്യാത്ത്വയാ കേവലിനാ മൃഷാ |
മന്യസേ യദ്യുപശമം സ്നേഹപാശനികൃന്തനം ||40||

നാനുഭൂയ ന ജാനാതി പുമാൻ വിഷയതീക്ഷ്ണതാം |
നിർവിദ്യേത സ്വയം തസ്മാന്ന തമാ ഭിന്നധീഃ പരൈഃ ||41||

യന്നസ്ത്വം കർമസന്ധാനാം സാധൂനാം ഗൃഹമേധിനാം |
കൃതവാനസി ദുർമർഷം വിപ്രിയം തവ മർഷിതം ||42||

തന്തുകൃന്തന യന്നസ്ത്വമഭദ്രമചരഃ പുനഃ |
തസ്മാൽലോകേഷു തേ മൂഢ ന ഭവേദ്ഭദ്രതഃ പദം ||43||

ശ്രീശുക ഉവാച
പ്രതിജഗ്രാഹ തദ്ബാഘം നാരദഃ സാധുസമ്മതഃ |
ഏതാവാനു സാധുവാദോ ഹി തിതിക്ഷേതേശ്വരഃ സ്വയം ||44||

|| ഇതി ശ്രീമദ്ഭാഗവതേ മഹാപുരാണേ പാരമഹംസ്യാം സംഹിതായാം
ഷഷ്ഠസ്കന്ധേ നാരദശാപോ നാമ പഞ്ചമോദ്യായഃ ||